

श्रीफल अर्पितां सपटणेकर । समर्थांचिया चरणावर ॥  
 “चलहट्ट” शब्दें बाबा धिक्कार । करीत सपटणेकर यांचा ॥८०॥  
 सपटणेकर चिंताग्रस्त । बाबा व्हावे का संतप्त ॥  
 मनीं म्हणती बाबांचे परिचित । पाहूनि त्यां इंगित पुसावें ॥८१॥  
 दर्शनें जें व्हावें प्रसन्न । तेच या शब्दें अत्यंत खिन्न ॥  
 होऊन संचित अधोवदन । बैसले सरकून माघारा ॥ ८२ ॥  
 आतां कोणापासीं जावे । कोणा भक्तालागीं पुसावें ॥  
 काय बाबांच्या बोलांत असावें । मनागत पुसावें कोणास ॥ ८३ ॥  
 ऐसा त्यांचा पाहूनिभाव । कोणी त्यांचिया समाधानास्तव ॥  
 कथितां बाळा शिष्याचें नांव । शोधिला ठाव तयाचा ॥ ८४ ॥  
 तयालागीं सपटणेकर । निवेदिते झाले वृत्तांत साग्र ॥  
 म्हणाले बाबा माझा धिक्कार । करिती अत्युग्रवाचेनें ॥ ८५ ॥  
 तुम्ही तरी मजसवें यावें । दर्शन शान्तपणें करवावें ॥  
 कृपावलोकन बाबांचें व्हावें । कोणा न यावें आम्हावरी ॥ ८६ ॥  
 असो हें बाळानें मान्य केलें । सपटणेकर निश्चित झाले ॥  
 फोटो बाबांचे विकत आणविले । दर्शना निघाले बाबांच्या ॥ ८७ ॥  
 बाळा शिंपी होता संगतीं । फोटो घेऊनि आपुले हातीं ॥  
 बाळा मग देउनि बाबांप्रती । बाबांस विश्वासि करिताहे ॥ ८८ ॥  
 काय हें देवा कसलें चित्र । पाहूनि बाबा देती उत्तर ॥  
 हा फोटो आहे याचा थार । बोटांनें सपटणेकर दावीत ॥ ८९ ॥  
 ऐसें बोलून बाबा हांसले । मंडळीसही हांसू आलें ॥  
 बाबा काय ही इंगीत यांतलें । बाळाने पूसिलें बाबांस ॥ ९० ॥  
 तात्काळ बाळा सपटणेकरा । म्हणे घ्या दर्शन करा त्वरा ॥  
 मग ते करितां नमस्कारा । “ चलहट्ट ” उद्गारां परिसिलें ॥९१॥

तेच पूर्वील " चलइट्ट " । अजून माझी पुरवी पाठ ॥  
 आतां काय करावी वाट । आश्चर्य उद्भूट सपटणेकरां ॥ ९२ ॥  
 मग ते दोघे जोडूनि कर । तिष्ठत असतां बाबांसमोर ॥  
 ' निघून जा येथूनि सत्वर ' । आज्ञा त्यां अखेर बाबांची ॥ ९३ ॥  
 वाक्य तुमचें स्वामीसमर्था । अनुलुंध्य कोणाही सर्वथा ॥  
 काय आम्हा पामरांची कथा । निघालों आतां येच घडी ॥ ९४ ॥  
 ऐकोनि आपण महा उदार । दर्शना आलों तों धिक्कार ॥  
 "चल इट्ट " शब्दे आमुचा सत्कार ॥ काय हा चमत्कार कळेना ॥ ९५ ॥  
 तेव्हां असावें कृपावलोकन । द्यावे आम्हा आशिर्वचन ॥  
 व्हावे सत्वर पुनर्दर्शन । ऐसे आश्वासन मागितलें ॥ ९६ ॥  
 ऐसा कोण आहे ज्ञानी । जाणेल काय बाबांचे मनीं ॥  
 परंतु झालेली आज्ञा मानुनी । गेले स्वस्थानीं माघारां ॥ ९७ ॥  
 ऐसें हे त्यांचें प्रथम दर्शन । तेणें ते दोघे अति उद्विग्न ॥  
 गेले अपुले गांवा परतोन । यत्किंचित विलंब न करितां ॥ ९८ ॥  
 पुढें आणीक वर्ष गेले । तरीही न मन स्थीर झालें ॥  
 पुनश्च गाणगापूर केले । चित्त भडकले अधिकच ॥ ९९ ॥  
 विश्रान्तिर्थ सपटणेकर । गेले माढेगांवीं नंतर ॥  
 काशीक्षेत्रीं जाण्याचा विचार । केला कीं अखेर त्यांनीं ॥ १०० ॥  
 आतां काशीस निघावयास । उरले अवघे दोनच दिवस ॥  
 झाला दृष्टांत निजकांतेस । राहिला प्रवास काशीचा ॥ १०१ ॥  
 दृष्टांताचा चमत्कार । कैसा त्याचा अभिनव प्रकार ॥  
 कथितों व्हावें श्रवणतत्पर । लीलाचरित्र साईचें ॥ १०२ ॥  
 झोपेंत असतां शेजेवर । स्वप्नसृष्टी डोळ्यासमोर ॥  
 बाई घेऊनियां घागर । जाई विहिरीवर लक्कडशाचे ॥ १०३ ॥

तेथें एका निंबातळीं । होईस जो फडका गुंडाळी ॥  
 ऐसा एक फकीर ते वेळीं । म्हणे मजजवळी पातला ॥ १०४ ॥  
 “कां व्यर्थ श्रमसी बाळ” । फकीर उद्धारला स्वर्ण कोमळ ॥  
 भरुन देतो तुझी ही सकळ । घागर निर्मळ उदकेसीं ॥ १०५ ॥  
 वाटली भीती फकीराची । घेऊन घागर रिकामीची ॥  
 वाट माघारा धरिली घराची । सर्वे मागेमागेची फकीर ॥ १०६ ॥  
 ऐसियेपरी पाहूनि स्वप्न । जागी झालें उघडले नयन ॥  
 परिसून कांता स्वप्न निवेदन । नेमिले गमन शिर्डीचे ॥ १०७ ॥  
 तेच मुहूर्तीं दोषे निघालीं । उदईक शिर्डीग्रामा पातलीं ॥  
 येतांच मशीदीमाजी गेली । बाबा ते कार्ती लेंडीवर ॥ १०८ ॥  
 बाबा परत येईयर्थत । बैसती झालीं दोषेही तेथ ॥  
 बाबांची मार्गप्रतीक्षा करित । बाबा तंव इतुक्यांत पातले ॥ १०९ ॥  
 मूर्ती जी देखिली दृष्टांतांत । तीच ती पाहून नखशिखांत ॥  
 बाई जाहली विस्मयान्वित । मग ती न्याहाळीतचि राहिली ॥ ११० ॥  
 होतां बाबांचें पादक्षालन । बाई गेली ध्यावया दर्शन ॥  
 करोनि साईपदाभिवंदन । बैसली अबलोकन करितचा ॥ १११ ॥  
 पाहोनि तियेची विनीतता । उल्लास साईनाथाचे चित्ता ॥  
 बाबांनीं हळूच आरंभिली कथा । बाईची व्यथान्निवारक ॥ ११२ ॥  
 तेव्हां नित्यक्रमानुसार । बाबा अपुलीच व्यथा सविस्तर ॥  
 निवेदूं लागले प्रेमपुरःसर । तत्रस्थ एक्या तिसऱ्यास ॥ ११३ ॥  
 पाहू जातां बाईची कथा । बाईस सांगावयाची असतां ॥  
 तिच्यासमक्ष तिसऱ्यास कथितां । परिसिली अतिसावधानता बाईनें ।  
 “ माझे हात पोट कंबर । बहुत दिवस दुखें अनिवार ॥ ”  
 “ औषधें करितां झालों बेजार । होईना परिहार व्यथेचा ॥ ११५ ॥

“कंटाळलों मीं औषधें खातां । गूण म्हणून येइना तत्वता ॥ ”  
 “परी मज आश्चर्य वाटे आतां । गेली कीं व्यथा एकाएकी” ॥११६॥  
 ऐसी ही कथा तिजिया कथितां । बाईचा नामनिर्देशही न करितां ॥  
 तियेचीच ही वार्ता सर्वथा । संबंध हा होता तियेचा ॥ ११७ ॥  
 पुढे मासा दोमासां अंती । बाबांनीं आपुली जी वर्णिली होती ॥  
 त्याच तियेच्या व्यथेची निवृत्ति। झाली तंव प्रती ती पट्टी तिळा ११८  
 पूर्ण झाली बाईची कामना । तंव सपटणेकर घेती दर्शना ॥  
 त्यांची पूर्वोक्त “चलहट्ट” संभावना । बाबांनीं पुन्हां केलीच ॥११९॥  
 नकळे काय माझी चूक । धिक्कारिती मज बाबा अचूक ॥  
 नमस्कारितां उत्तर एक । मजला ठराविक तयांचें ॥ १२० ॥  
 कायकी माझे पूर्वार्जित । मजवरीच कां रागेजत ॥  
 इतरां पार्शीं माझिया देखत । वर्तत अत्यंत प्रेमानें ॥ १२१ ॥  
 पाहूं जातां सांजसकाळीं । बाबांपार्शीं अवधी मंडळी ॥  
 आनंदे अनुभवीत नित्य दिवाळी । माझेच कपाळीं ‘चलहट्ट’ ॥१२२॥  
 कांहीं माझे कर्म विकोपा । गेले पावलों धर्म विलोपा ॥  
 आश्रय झालों अनंत पापा । तेणेंच ही अवकृपा मजवरी ॥ १२३ ॥  
 आरंभीं मी बाबा विषयीं । होतों कुतर्कीं तैसाच संशयी ॥  
 तेणेंच वाटलें ऐसिया उपायीं । बाबाच मजठायीं पाडीत ॥ १२४ ॥  
 म्हणूनि केला निजनिर्धार । अनुग्रह बाबांचा होयतोंवर ॥  
 तेथेंच वृत्ति ठेवून स्थिर । रहावें सुस्थिर मानसें ॥ १२५ ॥  
 त्रिविधतापें तापलेला । बरी साईच्या दर्शना भुकेला ॥  
 ऐसा कोण विन्मुख गेला । जो न निवाळा अंतरीं ॥ १२६ ॥  
 तरी ते दिवसीं अति उद्विग्न । गोड न लागे अन्नपान ॥  
 गोड न लागे गमना गमन । उन्निद्र नयन शेजेवर ॥ १२७ ॥

जवळ नाही कोणी अवांतर । बाबाच एकले असती गादीवर ॥  
 साधूनिया ऐसा अवसर । धरावे चरण बाबांच ॥ १२८ ॥  
 करीत निश्चय सपटणेकर । फळासि आला त्यांचा निर्धार ॥  
 होऊनिया सद्गदितांतर । धरीत चरण बाबांचे ॥ १२९ ॥  
 पायावरी ठेवितां शिर । बाबा तयावर ठेवित निजकर ॥  
 पादसंवाहन करित सपटणेकर । आली एक बाई धनगर तों ॥ १३० ॥  
 बाई येतांच तेथवर । रगडूं बैसली बाबांची कंबर ॥  
 बाबा नित्यक्रमानुसार । वार्ता तिजबरोबर करितात ॥ १३१ ॥  
 वार्तेचा त्या चमत्कार । लक्षपूर्वक सपटणेकर ॥  
 ऐकतां ती त्यांचीच समग्र । अक्षरें अक्षर आढळली ॥ १३२ ॥  
 जरी होकार धनगरी देत । सपटणेकर आश्चर्यभरित ॥  
 अपुलेच वृत्त बैसले ऐकत । तेणे ते चकित अंतरीं ॥ १३३ ॥  
 गोष्ट ती एका वाणिजाची । परी वस्तुतः होती त्याची ॥  
 त्यांतही त्यांचे मयत मुलाची । वार्ता मृत्यूची निघाली ॥ १३४ ॥  
 कोणी अत्यंत परिचित । नातेवाइक सांगे वृत्त ॥  
 जन्मापासून मरणापर्यंत । तैसें तें साद्यंत कथियेलें ॥ १३५ ॥  
 बाईलागी सांगती कथा । तिचा न कथेंशीं संबंध तत्वता ॥  
 ती तो पितापुत्रांची वार्ता । विषय सर्वथा दोघांचा ॥ १३६ ॥  
 असो ऐसी निजकथा । साईमुखें सपेटणेकर ऐकतां ॥  
 परम विस्मय जाहला चित्ता । बाणली आदरता साईपदीं ॥ १३७ ॥  
 वाटलें तया मोठे कौतुक । बाबांला ही कौशी ठाऊक ॥  
 परी जैसा करतलामलक । तेवी हें सकळिक बाबांना ॥ १३८ ॥  
 ब्रह्मस्वरूप स्वयें आपण । तयाचें विश्व कुटुंब जाण ॥  
 किबहुना विश्वचि नटला पूर्ण । तीच ही खूण साईची ॥ १३९ ॥

एकात्मतेचा विस्तार । तोच कीं साईचा अवतार ॥  
 तयास कैचें आपपर । स्वये सविस्तर जगरूप ॥ १४० ॥  
 विनटला जो परमपुरुषा । तया कैची द्वैतभाषा ॥  
 द्रष्टा दर्शन अथवा दृश्या । नातळे आकाशा जणु लेप ॥ १४१ ॥  
 बाबा महान अंतर्ज्ञानी । ऐसें येतांच तयांचे मनीं ॥  
 बाबा काय तया लागुनि । वदले ते सज्जनीं परिसीजे ॥ १४२ ॥  
 बोट दावूनि तयासमोर । बाबा साश्चर्य काढिती उद्धार ॥  
 मारिले म्हणे मी याचें पोर । आरोप मजवर हा ठेवी ॥ १४३ ॥  
 मी लोकांचीं पोरें मारितों । हा का मशीदीस येऊन रडतो ॥  
 बरें मी आतां ऐसें करितों । पोटासीं आणितो पुत्र त्याचा ॥ १४४ ॥  
 जसा मेलेला रामदास । दिला माघारा त्या बाईस ॥  
 तैसाच पुनश्च त्याचिये मुलास । आणितों मी पोटास त्याचिया १४५ ॥  
 ऐस ऐकून सपटणेकर । तिष्ठत लावुनि बाबांकडे नजर ॥  
 ठेवूनि त्याच्या मस्तकीं कर । बाबा त्या धीर देतात ॥ १४६ ॥  
 म्हणती हे पाय पुरातन फार । जाहली तुझी काळजी दूर ॥  
 पूर्ण भरवंसा ठेव मजवर । कृतार्थ लवकर होसील ॥ १४७ ॥  
 करीत असतां पादसंवाहन । परिसतां बाबांचें मधुवचन ॥  
 सपटणेकर सद्गदित नयन । पदाभिवंदन करीत ॥ १४८ ॥  
 आले अष्टभाव दाटून । नयनीं आनंदाश्रू जीवन ॥  
 तेणें बाबांचें पादक्षालण । प्रेमें प्रक्षाळण मग केलें ॥ १४९ ॥  
 पुन्हां बाबांनीं मस्तकीं हात । ठेऊनि म्हणाले बसावे स्वस्थ ॥  
 तेव्हां सपटणेकर बिऱ्हाडीं परत । आले आनंदीत मानसें ॥ १५० ॥  
 नैवेद्याची केली तयारी । देऊनिया निज युवती करी ।  
 पूजा आरती जाहलियावरी । ताट तें सारीत बाबांपुढें ॥ १५१ ॥

मग प्रोक्षूनिया पात्रास । करोनि सविधि नेत्रस्पर्श ॥  
 प्राणापान व्यानादिकास । अपौनि मग बाबांस समर्पिला ॥१५२॥  
 मग अनुसरून नित्यक्रमास । बाबांचा होतां हस्तस्पर्श ॥  
 स्वीकारितां नैवेद्यास । वाटला हर्ष सपटणेकरा ॥१५३॥  
 मग तत्रस्थ इतर भक्त । होते बाबांचे पाया पडत ॥  
 शिरले सपटणेकर त्या गर्दीत । पुनश्च नमस्कारित त्वरेने ॥ १५४ ॥  
 असो ऐसिया त्या घाईत । मस्तका मस्तक आथडत ॥  
 बाबा तेव्हां सपटणेकराप्रत । कैसे अनुवादत संथपर्णे ॥ १५५ ॥  
 अरे कशाला वारंवार । नमस्कारावर नमस्कार ।  
 पुरे तो केला एकवार । आदरसत्कारपूर्वक ॥ १५६ ॥  
 असा ते रात्रीं होती चावडी । सपटणेकर अति आवडी ॥  
 प्रेमें निघाले पालखी अघाडी । आनद परवडी दंडधारी ॥ १५७ ॥  
 असो ही चावडी मिरवणूक । श्रोतयांपूर्वीच आहे ठाऊक ॥  
 तरी पुनरुक्ति आवश्यक । विस्तारकारक वर्जियेली ॥ १५८ ॥  
 असो पुढें ते रात्रीला । ही बाबांची अगाधलीला ॥  
 बाबा दिसले सपटणेकराला । जणु पांडुरंगालाच पाहतों ॥ १५९ ॥  
 असो पुढें मागतां आज्ञा । जेऊन जावें झाली अनुज्ञा ॥  
 न करितां यत्किंचित अवज्ञा । निघाले मग दर्शना जातांना ॥१६०॥  
 इतक्यांत मग त्यांचिये मना । एकाएकीं उठली कैल्पना ॥  
 बाबा आतां मागतां दक्षिणा । तो मी पुरविणार कैसेनी ॥ १६१ ॥  
 से गांठीस होते ते सरले । गाडीभाड्याचे पुरतेच उरले ॥  
 “ दक्षिणा दे ” बाबा जर वदले । उत्तर ठरविलें मनानें ॥१६२॥  
 मागावयाचे आधींच द्यावा । रुपया एक हातीं ठेवावा ॥  
 पन्हा मागतां आणखी अर्पावा । नाहीं म्हणावा तथापुढें ॥ १६३ ॥

अग्निरथाचे भाड्यासाठीं । आवश्यक तेचि ठेविले गाठीं ॥  
 ऐसें बाबांस सांगावे स्पष्टोक्ति । ठरवोनि भेटीस ते गेले ॥ १६४ ॥  
 पूर्वील कृतनिश्चयानुसार । रुपया एक ठेवितां द्वातावर ॥  
 आणिक एकचि मागितला त्यावर । देतां ते भरपूर अनुवादले ॥ १६५ ॥  
 म्हणाले हा घे एक नारळ । स्वस्त्रियेच्या ओटींत घाल ॥  
 आणीक मग तूं जाई खुशाल । सोडूनि तळमळ जीवाची ॥ १६६ ॥  
 पुढें जातां महिने बारा । पुत्र आला त्यांचिये उदरा ॥  
 घेऊनि आठा मासांचिया लेंकुरा । आलीं तीं माघारा दर्शना ॥ १६७ ॥  
 मुलगा घातला बाबांचे चरणीं । काय संतांची नवल करणी ॥  
 मग तीं दोघें जाडूनि पाणी । करिती विनवणी ती परिसा ॥ १६८ ॥  
 या उपकारा साईनाथा । केवीं उतराई व्हावें आतां ॥  
 आम्हा कांहींच कळेना सर्वथा । ठेवितों माथा चरणावर ॥ १६९ ॥  
 हीन दीन आम्ही पापर । कृपा असावी अनाथांवर ॥  
 आतां येथून पुढें निरंतर । चरणीं तव थार असावा ॥ १७० ॥  
 जागृती माजी तैसेच भवणीं । नाना तरंग उठती मनीं ॥  
 उसंत नाहीं दिवस रजनी । तरी तव भजनों लावी अम्हा ॥ १७१ ॥  
 असो तो मुलगा मुरलीधर । आणीक दोन भास्कर दिनकर ॥  
 यांचिया समवेत सपटणेकर । प्रसन्नांतर जाहले ॥ १७२ ॥  
 मग ते सर्वे घेऊन-भार्या । कळूनि वंदन साई सदया ॥  
 साधूनि चंचल मनाचे स्थैर्या । होऊनि कृतकार्य परतले ॥ १७३ ॥  
 कथा सांगावी संकलित । होता मनीं आरभीं हेत ॥  
 परी वदविता साईनाथ । तेणें हा ग्रंथ विस्तारला ॥ १७४ ॥  
 तयासी हा हमाड शरण । पुढील कथेचें अनुसंधान ॥  
 तात्पर्यार्थ दिग्दर्शन । श्रोतयां लागून करीतसे ॥ १७५ ॥



कथा ती याहून बहुगोड ! चमत्काराची जया आवड ॥  
 ऐसिया एका भक्ताचें कोड । पुरविलें नितोड साईनीं ॥ १७६ ॥  
 लोक वर्णितां साईचे गुण । दोषदर्शीं देखे अवगुण ॥  
 स्वयें न स्वार्थपरमार्थपरायण । दोषैक दर्शन हेतू मनीं ॥ १७७ ॥  
 असतीळ साईबा । संत । तरी ते मज देतील प्रचीत ॥  
 मजला अनुभव आलिया विरहित । मी त्यां यत्किंचित मानीना ॥ १७८ ॥  
 केवळ परीक्षा पहावयास । गेलियाची ही इच्छा पुरत ॥  
 हीच कथा पुढील अध्यायात श्रवण करोत सछोते ॥ १७९ ॥

स्वस्ति श्री संतसज्जन प्रेरिते । भक्त हेमाडपंत विरचिते ॥

श्री साई समर्थसच्चरिते । साशंकभक्तानुग्रहकरणं ॥

नाम अष्ट चत्वारिंशोऽध्यायःसंपूर्णः ।

॥ श्रीसद्गुरुसाईनाथार्पणमस्तु ॥

॥ शुभंभवतु ॥

## वर्गणीदारांकरितां

१. श्रीसाईलीलेचा वर्षारंभ चैत्र महिन्याचे अंकापासून आहे. नवीन वर्गणीदारास वर्षारंभापासून अंक घ्यावे लागतील.

२. श्रीसाईलीला प्रसिद्ध झाल्याबरोबर वर्गणीदारांकडे रवाना होते. अपरिहार्य अडचणीमुळे विलंब न झाल्यास चालू वर्षांत प्रत्येक महिन्यास एक जोड अंक निघेल.

३. पत्ता बदलणे झाल्यास लगेच आम्हांस कळवाव. बदललेला पत्ता न कळविल्यामुळे कित्येक वेळां अंक गहाळ होतात.

४. अंकासंबंधी पत्रव्यवहार आमचेकडे करावा.

५. लेखासंबंधी पत्रव्यवहार संपादकांकडे करावा.

व्यवस्थापक—श्रीसाईलीला

## लेखकांकरितां.

१. श्रीसाईलीलेत प्रसिद्धीसाठीं पाठविलेला लेख अथवा कविता कागदाच्या एका बाजूवर, मार्जिन सोडून, सुवाच्य बालबोध लिपीत असावा. निसलीने किंवा कागदाचे दोन्ही बाजूस लिहिलेला मजकूर छापण्यास फार पडतो.

२. लिखाणासोबत पूर्ण नांव व पत्ता दिला पाहिजे. नांव प्रसिद्ध नां करितां टोपण नांवाखाली प्रसिद्धी द्यावयाची असल्यास त्याप्रमाणे कळवावे.

३. लेख अथवा कविता हातीं आल्यानंतर १ महिन्यांत पसंती अगर नापसंती कळविली जाईल. पसंती कळविल्यानंतर, आम्हाला कळविल्याशिवाय लेखकांनीं तो मजकूर दुसरीकडे छापविण्यास देऊं नये.

४. लेखांत योग्य तो फेरफार करण्याचा अधिकार आमचेकडे राहिल. येईल तसा शब्दशः प्रसिद्ध करण्याची हमी आम्ही घेत नाहीं.

५. लेखासोबत पुरेसे पोस्टेज आल्यास, नापसंत लेख परत करूं.

संपादक—श्रीसाईलीला

खालील पुस्तकें आमचेकडे मिळतील.

श्रीसाईनाथ सगुणोपासना किं. ४०. ह. भ. प. दासगणुकृत  
संतलीलामृत किं. १॥ रु. भक्तलीलामृत १॥ रु. व भक्तिसारामृत  
किं. ३॥ ट. स्व. शिवाय.

गो. र. दामोळकर ५ सेट भाटिन्स रोड, वाद्रे मुंबई नं २०

श्री साईनाथ भजनमाला, श्रीमति सावित्रीबाई तेडुळकर, रंगान्यात  
चाल वाद्रे येथे मिळेल.

सर्व प्रकारचे मेदूर्चे विकारांवर जाग्रण व मानसिक

श्रम करणाऱ्यांस अत्यंत उपयोगी

नकलेबद्दल ] बाह्यी तेल [ सावध रहावे.

बाळबाळंतिणीकरितां औषधें

बाळंत काढा नं. १ पहिल्या दहा दिवसांचा ४१४, बाळंत काढा  
नं. २ दहा दिवसानंतर ४१४; बाळकडू - मूल जन्मल्यापासून देण्यास  
योग्य ४८, कुमारी आसव बहान मुलांकरितां ४१२.

सतत २५ वर्षे लोकादसास पात्र झालेले, कोणत्याही

ऋतूंत घेण्यास योग्य, अत्यंत मधुर व आरोग्यदायक

एक रत्तल १४१० } द्राक्षासव { अर्धा रत्तल ४१४  
द्विड रत्तल २४४ } - क. ख. पं. जि.

शिवाय आमचे कारखान्यांत, टिकळ, तयार काढे. आसवे, अरिष्टे, भस्म  
वगैरे ५०० वर औषधे तयार आहेत. त्यांचे माहितीची भेटा क्याटलाग  
अकृतीमान भरून पत्रविश्याकरितां "रुण-पत्रिका" ही सात आणण्याची  
तिकिटें आली असता पाठव.

दत्तात्रय कृष्ण सांडू ब्रदर्स

आयुषधी कारखाना, चेंबर जि. ठाणे.

टे. नं. ८७०२४ X २२२०४. दुकान-दवाखाना, ठाकरद्वारा मुंबई नं.

हे पुस्तक श्रीलक्ष्मीनारायण छापखाना, २६४ ठाकरद्वारा मुंबई

येथे अनंत आत्माराम मोरमकर यांनी छापले

अ. तखीड यांनी ५ सेट भाटिन्स रोड, वाद्रे येथे प्रिंटिंग केले

श्री. साइनाय पत्र.

# श्री साइलीला

मासिक पुस्तक.

[ वर्ष ५ वें ]

[ अंक ६-७-८ ]

नलिनीदलगत जलमतितरलम् । तद्वज्जीवनेनम निशय नपलम् ।



क्षणमपि सञ्जनसंगतिरेका । भवति भवति तरणे नैका ॥  
श्री शंकराचार्य

— श्री. साइनाय पत्र —

— श्री. साइनाय पत्र —

— श्री. साइनाय पत्र —



## अनुक्रमणिका

महाराजांच्या रथाची मिरवणूक—( छायाचित्र )	...	...	...
साईभावप्रदीप—श्री. नी. रा. सहस्रबुद्धे	...	...	६९९-७२२
शके १८४९ च्या गुरुपौर्णिमेचा हिशोब	...	...	७२३-७२६
चुकांची दुरुस्ती	...	...	७२७-७२८
महाराज ब एकनाथ महाराजांचे ग्रंथ	...	...	७२९-७३९
ह. भ. प. दासगणू महाराजांचीं पदे	...	...	७४०-७४९
कविता—श्री. कृ. जा. भीष्म	...	...	७५०-७५२
महाराजांचे अनुभव—श्री. सदाशिव रा. गाळवणकर	...	...	६१५
कविता—श्री. वासुदेव एल्. गाळवणकर	...	...	६१६
पत्रव्यवहार—( उपासनीबुवा )	...	...	६१७-६२२
महाराजांचे अनुभव	...	...	६२३
गुरु-प्रसादोद्धार—श्री. रामध्या	...	...	३७-६०

## वार्षिक वर्गणी.

वार्षिक वर्गणी टपाल खर्चासह मनिआर्डरीने अगाऊ रु. ३।=, व्ही पी. ने रु. ३।।, फुटकळ अंक १=, मागील अंकास शिल्लक असल्यास -॥



शिर्डी येथील महाराजांचा रथ

“ इंद्रियाणां निरोधेन सर्वेषां विषयैषिणाम् । मुनेर्जनपद-  
त्यागादध्यात्माग्निः समिध्यते ॥ ” ( अ. गी. ४२-५२ ) ज्ञानविज्ञानाचा  
नाश करणाऱ्या इंद्रियाचा प्रथमतः जय करण्याची अर्जुनाला आज्ञा करून  
तदनंतर “ विविक्तदेशसेवित्वम् ” ( भ गी १३-१० ) ह्या ज्ञानसाधनाचा  
जो पूर्वी उपदेश केला होता, त्याचाच ह्या श्लोकात अनुवाद आहे अर्थात्  
हे ज्ञानसाधन लोकसंग्रहास सर्वस्वी अननुकूल आहे

“ कालचक्र प्रवृत्तिं च निवृत्तिं चैव तत्त्वतः । यस्तु वेद नरो  
नित्यं न स भूतेषु मुह्यति ॥ ” ( अ गी ४५-११ ) ह्या उक्तीत  
“ नासतो विद्यते भावः ” ( भ गी २-१६ ) ह्या वचनांत सांगितलेले  
जगाचे मिथ्यत्व, “ अव्यक्तादीनिभूतानि ” इत्यादि ( भ गी २-२८ )  
श्लोकनिर्दिष्ट ह्या मिथ्या जगताबद्दल अवश्य असलेले ताटस्थ्य, आणि  
“ भूतानि यांति भूतेज्या ” ( भ गी ९-२५ ) ह्या श्लोकपादात सांगि-  
तलेली लोकसंग्रहासक्तिद्वारा प्राप्त होणारी अधोगति, ह्या तिन्ही मुद्याचा  
अनुवाद केलेला आहे.

“ लोकसंग्रहधर्मं च नैव कुर्वन्न कारयेत् ” ( अ गी. ४६. ३९ )  
या श्लोकार्धातील ‘ च ’ हे पद उपात्य असून त्या सर्व श्लोकार्धाचा असा  
अर्थ आहे की, मुमुक्षुत्व प्राप्त होण्याच्या पूर्वी नराधिपाचा जो लोकसंग्रह-  
रूपी धर्म असतो, त्याचा त्याने मुमुक्षुत्व प्राप्ति झाल्यानंतर सर्वस्वी त्याग  
करावा. ह्या पूर्वधर्मत्यागाचे कारण ह्यानंतर सांगितले आहे.

“ द्व्यक्षरस्तु भवेन्मृत्यु स्यक्षरं ब्रह्म शाश्वतम् । ममेति च  
भवेन्मृत्युर्न ममेति च शाश्वतम् ॥ ” ( अ गी. ५१-२९ ) ह्या श्लोकात  
मायानिर्मित, मिथ्या, जड, आनदविहीन अशा कोणत्याही द्वैतपूर्ण वस्तूस  
सच्चिदानंदमय पूर्णाद्वैतात्म्याने ‘ मम ’ म्हणून आपल्या असंगात्वाचा त्याग  
करणे हाच मृत्यु होय; आणि आत्मेतर वस्तूस “ नमम ” म्हणणाऱ्या  
अद्वैत आत्म्याचे स्वरूप मात्र शाश्वत आहे, असा पूर्णाद्वैत, निर्दोष,

“समं” ब्रह्माचा उपदेश केला आहे. अर्थात् मुमुक्षु संन्यासी असणारच.

(५) अनुगीता समाप्ति. हा आख्यानरूपी द्वितीय बोध संपल्यावर भगवान् श्रीकृष्णानीं अर्जुनाला असे बजावून सांगितले कीं,—  
 “पूर्वमन्त्येतदेवोक्तं युद्धकाल उपस्थिते । मया तव महाबाहो तस्मादत्त मनः कुरु ॥” (अ गी ५१-४९) ह्या श्रीकृष्णोक्तीत असे स्पष्ट म्हटले आहे कीं, हे महाबाहो अर्जुना ! पूर्वी युद्ध करण्याची वेळ जवळ येऊन ठेपली असता मी तुला अगदीं असाच उपदेश केला होता; ह्यास्तव आता तरी ह्या नीट ध्यानात ठेव. अर्थात् भगवद्गीतेचा अनुगीतेशीं विरोधात्मक असलेला अर्थ खरा नव्हे, असा प्रत्यक्ष भगवान् श्रीकृष्णाचाच अभिप्राय आहे; आणि अनुगीता पूर्णत्वे संन्यासपर आहे, म्हणून खरा भगवद्गीतार्थहि संन्यासपर असलाच पाहिजे, असे आम्हांस वाटते.

“अहं च प्रीयमाणेन त्वया देवकिनंदन । यदुक्तं तत्करिष्यामि न हि मेऽत्र विचारणा ” (अ. गी. ५२. २१) ह्या श्लोकात अर्जुनाने श्रीकृष्णास असे वचन दिले आहे कीं, हे देवकिनंदना ! तूं प्रेमपूर्वक जो मला आतां पुनः उपदेश केला आहेस, तदनुसार मी कांहीं एक विचार न करिता खचित वागेन. ह्या अर्जुनाच्या कबूलीजबाबावरून त्याला लोकसंग्रहाची क्षुद्रता व ज्ञानप्राप्त्यर्थ संन्यासाची अत्यंतावश्यकता, हीं दोन्ही तत्त्वे पूर्णपणें मान्य झालीं होती, असें निःसंशय ठरते.

येथवर अनुगीतेतील कृष्णार्जुन सवादाचा विचार केला. आतां निष्कामकर्म असंभवनीय आहे, असे जें आम्हीं ह्या अनुगीतोक्तीच्या पूर्वी म्हटलें आहे, त्याचा विचार करूं. आमच्या म्हणण्याला मनुस्मृतीत आधार आहे, तो असाः—

अकामस्य क्रिया काचिद्दृश्यते नेह कर्हिचित् ।

यद्यद्वि कुरुते किंचित्तत्तत्कामस्य चेष्टितम् ॥ ( २-४ )



( अर्थ-आर्या )

निष्कामकर्म **करणे** संभवनीयचि नसे कदापि जर्गी ॥

जे जे कर्म **करी** नर, तत्प्रेरक काम आद्य मनिं राहे ॥

ह्या सिद्धाताला पोषक असलेली प्रत्यक्ष भगवान् श्रीकृष्णाचीहि एक उक्ति आश्वमेधिक पर्व, अध्याय १३, श्लोक ९, ह्यामध्ये आहे, ती अशी: -

“ नेहाकामा काचिदस्ति प्रवृत्तिः । ”

हे शब्दप्रमाण झाले. आता युक्तीने काय ठरते ते पाहू “अप्रियामार्जी प्रवृत्ति होणार नाही । ” असे एक संतवचन आहे; आणि ते प्रत्येक जिवाच्या स्वानुभवावरूनच सत्य ठरते. बुद्धीची निजात्म्याविषयी जशी भावना असेल, तदनुरोधाने आत्मसुखप्राप्त्यर्थ आणि आत्मदुःखनिवारणार्थ प्रत्येक जिवाचे प्रत्येक कर्म घडत असते, हेच “ आत्मनस्तु कामाय सर्वं प्रियं भवति ” ह्या श्री याज्ञवल्क्याच्या सिद्धांतातील रहस्य आहे. आणि अशा प्रकारचा अनुभव असल्याकारणाने मनुष्यप्राणी हा कर्मस्वातंत्र्यामुळे क बाबतीत स्वात्मसुखार्थ प्रायः पश्चादिकांपेक्षांहि निसर्गतः अधिक कुमार्गगामी असतो, असे म्हणणे प्राप्त आहे, व हा सर्व खेळ कामाचा म्हणजे वासनेचा आहे अशा दुर्मार्गापासून मनुष्यास परावृत्त करून सन्मार्गास लावावे, म्हणजे मनातील दुष्ट वासना नाहीशा करून सद्वासनाचा उदय करावा, ह्या एकाच हेतूने सकल धर्मशास्त्रे म्हणजे आचारनियामक ग्रंथ प्रवृत्त झाले आहेत. असे जरी असले, तरी सत्कर्मवासना असल्या- शिवाय सत्कर्मप्रवृत्ति होणे शक्य नाही. म्हणजे अर्थात् कर्म आणि वासना ह्याच्यामध्यें कार्यकारणभाव असावयाचाच लोकैषणा, पुत्रैषणा, वित्तैषणा दारैषणा इत्यादि कोणत्या ना कोणत्या तरी रूपाने मनात जी वासना असते, तीच कर्मप्रवृत्तीस कारण होते. जोंपर्यंत मन निर्व्यापार झाले नाही, तोंपर्यंत तें कांहीं ना कांहीं तरी संकल्प करित असणारच, आणि संकल्पाच्या पोटी कामही उद्भवणारच ( भ. गी ६-२४ ); हास्तव काथिक, व थिक अथवा

मानसिक असलेली प्रत्येक क्रिया काममूलक असावयाचीच परंतु मन आत्म-स्वरूपी लीन होऊन ते निःसंकल्प झाले, म्हणजे मात्र स्थूलसूक्ष्म देहद्वयाचे अखिल व्यापार थावतात, असा गाढ निद्रेत प्रत्येकाला अनुभव येतो. गाढनिद्रेप्रमाणे देहद्वयाचे सर्व व्यापार थावून त्या काळी त्या स्थितीची जाणीव असणे, ह्यालाच समाधि म्हणतात. परंतु ती पूर्ण योग्याना मात्र ठाऊक असणार स्वस्थ (आत्मस्थ) राहून निर्व्यापार होण्यात अर्थ नाही, असे म्हणणे हे “**द्राक्षे आंबट**” म्हणण्यासारखेच आहे. श्रद्धाहीन क्षुद्र जीवाना योग्यांच्या नैष्कर्म्यसिद्धीची नुसती कल्पनाहि होत नसल्यामुळे त्यांनी असंभवनीय **निष्काम-कर्मांचे** वृथा बंड माजविले आहे.

आता आणखी एका प्रश्नाचा विचार करून मग कर्माकर्मविकर्म म्हणजे काय ते पाहू. जयद्रथवध प्रतिज्ञेसंबंधी कृष्णार्जुनाचा जो संवाद झाला त्यावरून अर्जुनाचा जो आत्यंतिक स्वाभिमान व्यक्त होतो, तो मनांत आणला म्हणजे युद्धत्यागप्रवृत्त झालेला अर्जुन नुसत्या शाब्दिक उपदेशाने युद्धप्रवृत्त झाल, हे म्हणणे मूढपणाचे ठरते. भीष्मद्रोणादिकांच्या युद्धमूलक मृत्यूच्या भीतीने तो युद्धत्यागास प्रवृत्त झाला होता, आणि आपण युद्धत्याग केला तरी ते खास मरणारच अशी त्याची विश्वरूपदर्शनाने पक्की खात्री झाली, म्हणूनच तो आपला महदभिमानमूलक दुराग्रह सोडून युद्धास प्रवृत्त झाला, असे धृतराष्ट्राचे जे म्हणणे संजयाने मान्य केले, तेच सत्य आहे ती धृतराष्ट्रीक्ति अशी आहे:—

“**यदाऽश्रौषं कश्मलेनाभिपन्ने रथोपस्थे सीदमानेऽज्ञनेवै ।**

**कृष्णं लोकान्दर्शयानं शरीरे तदा नाशंसे विजयाय संजय ॥**”

( आदि १--१८१ )

म्हणजे अर्जुन हा मोहाने व्याप्त होऊन शस्त्रास्त्रे खाली ठेवून निरुत्साह होतसाता रथांत बसला असता मगवान् श्रीकृष्णाने आपले विराट्स्वरूप दाखवून त्याला वीरश्री उत्पन्न केली, असे जेव्हां मला समजले, तेव्हाच पाडव

खचित् विजयी होणार असा मी निश्चय केला, असे धृतराष्ट्राचे म्हणणे संज-  
याने कबूल केले असो अर्जुनाच्या अपरिहार्य प्रारब्धकर्मत्यागबुद्धीच्या निरस-  
नार्थ वस्तुतः त्या कर्माच्या अपरिहार्यत्वामुळेच कोणत्याहि उपदेशाची आव-  
श्यकता नव्हती, हे योगेश्वर भगवान् श्रीकृष्ण पूर्णपणे जाणून होते; व सुठे-  
वांचून जाणाऱ्या खोकल्यास कोणता वैद्य सुठीचा उपचार करील? परंतु  
अर्जुनाच्या सख्य भक्तीस वश होऊन त्याचे लाड पुरविण्यासाठी श्रीकृष्णानीं  
त्याला सकल अध्यात्मशास्त्राचा उपदेश करून तद्वारा आपले धर्मसंस्थापनेचे  
कार्यही उरकून घेतले हेच खरे. शिवाय महाभारताच्या हरिवंश पर्वात  
अशी हकीकत आहे की, देवेद्राने अर्जुनरूपाने अंशावतार घेण्याचें  
आदि नारायणापाशी जेव्हा कबूल केले, तेव्हांच त्याने अर्जुनाला अध्या-  
त्मोपदेश करण्याची त्या देवाधिदेवाला प्रार्थना केली असल्यामुळे, त्या वेळीं  
इंद्राला दिलेल्या वचनाच्या परिपालनाची योग्य वेळ आल्याबरोबर ते स्वीकृत  
कार्य श्रीकृष्णरूपी नारायणाने करून टाकले असो. आता कर्माकर्मावक-  
र्माचा विचार करूं.

“ॐ नमो ब्रह्मणे नमोऽस्त्वग्नये नमः पृथिव्यै नमः ओषधीभ्यः ।

नमो वाचे नमो वाचस्पतये नमो विष्णवे महते करोमि ॥”

हा वैदिक नमनामध्ये द्वैतकल्पनामूलक विश्वोत्पत्त्यादि विश्वसंहारान्त परमे-  
श्वराच्या कार्याची परंपरा सांगितली असून प्रथमतः औषधिरूपाने व्यक्त  
होणाऱ्या जिवाची विष्णु संज्ञक परब्रह्मापर्यंत उत्क्रांति होऊन शेवटी तो  
आपल्या आदिकारणांत स्वतःच्या इच्छाशक्तीने लीन होतो, असे दर्शविलें  
आहे अशा प्रकारे अवक्रांतिपूर्वक उत्क्रांत्याभास होणे, हा जो जीवब्रह्माचा  
“स्वभाव” आहे यालाच “अध्यात्म” म्हणतात ( भ. गी. ८-३ )  
सच्चिदानंदमय परब्रह्मापासून च्युत झालेल्या जीवाला आपण स्वतः सदासर्वदा  
सुखोपभोगांत असावे अशी जी अखंड वासना असते, तिचें कारण तो  
सच्चिदानंदपदाचा हक्कदार वारस आहे, हेच होय. तसें नसेल तर त्या सर्व-

श्रेष्ठपदप्राप्तीची वासना प्रत्येक जीवास कशी होईल ? राजाच्या पोटी जन्म मिळाल्याशिवाय राजपदप्राप्तीची इच्छा होत नाही, असे असून राजाच्या ऐश्वर्यापेक्षा अनंत पटीने श्रेष्ठ असलेल्या सच्चिदानंदपदाची जी प्रत्येक जिवाला इच्छा होते, तिचे बीज त्याच्या त्या पदाच्या हक्कदारीशिवाय अन्य काय असणार ? परंतु मायेच्या तडाक्यात सांपडल्यामुळे आपल्या आप पदाचा विसर पडतो, त्याचेच नांव अज्ञान. ही जीवाची प्रथमावस्था होय. ह्याच्या पुढच्या द्वितीय अवस्थेस आवरण अशी सज्ञा आहे; आणि अज्ञात असलेले सच्चिदानंदमय निजपद मुळीच नाही, अशी बुद्धीची भावना होणे, हेच त्या अज्ञानावरणाचे कार्य आहे ह्याच्या पुढील तृतीयावस्थेस विक्षेप असे नांव असून त्या अवस्थेतील पूर्ण इंद्रियाधीनतेने इंद्रियगोचर होणाऱ्या वस्तूविरहित सत्य अशी अन्य वस्तु नाही, असा बुद्धिनिश्चय होणे, हे त्या विक्षेपाचे कार्य आहे. ह्या इंद्रियाधीनतेच्या पुढे प्रायः कोणीच मनुष्य जात नाही; आणि ही मायाजन्य इंद्रियाधीनतारूपी परवशताच सकल वासना-मूलक असलेल्या दुःखदायक कर्माची जननी आहे ( भ गी ३--४१ ). ह्या परवशतेचा प्रभाव एका संतवचनात

“ आधीं सुखरूपचि होता । कांहींच हृद्रोग नव्हता ॥  
राजश्रियेतें नयनीं देखतां । धरिली हृदयीं कामना ॥ ”

असा वर्णन केला आहे; आणि जिवाचा निजात्मस्वरूपी लय होई तोंपर्यंत दुरत्यया मायेच्या ह्या नातीची गति अकुंठित राहून तिच्यामुळेच जीवदेहो-त्क्रांति सतत सुरू असत हे तत्त्व ज्या एका श्लोकात सांगितले आहे, तो श्लोक असा आहे:—

“ निःस्वो वष्टि शतं शती दशशतं लक्षं सहस्राधिपः ।  
लक्षेशः क्षितिपालतां क्षितिपतिश्चक्रेशतां वाञ्छति ॥  
चक्रेशः पुनरिद्रतां सुरपतिर्ब्राह्मं पदं वाञ्छति ।  
ब्रह्मा शैव पदं शिवो हरि पदं आशाधि कोगतः ॥

( अर्थ-आर्या )

शतरूपक इच्छी तो, जो लोकीं वसतसे अकिंचनसा ।

दशशत इच्छी शतपति, दशशतपति इच्छितोचि लक्षातें ॥ १ ॥

लक्षेशा भूपतिता, भूपतिसी सार्वभौमता लागे ।

सुरपति व्हावें ऐशी, दृढ इच्छा धरित सार्वभौमहि तो ॥ २ ॥

सुरपतिसहि सोडीना, ब्रह्मपदेच्छा, शिवत्व ब्रह्मयाते ।

लागतसे, शिव मार्गे, हरिपद आशा न सोडि कवणातें ॥ ३ ॥

अशा प्रकारे आघतीं अव्यक्त ( अदृश्य ) असलेल्या नश्वर जड सुखसाधनप्राप्तीची वासना सतत वाढत जाऊन तदनुरोधाने घडणारे अहं-भावमूलक कर्म फलरूप झाले म्हणजे. तेच पुनर्जन्मातरास कारण होतें, आणि जन्मामागे मरण हे ठेवलेलेच असल्यामुळे जीवाची जन्ममरणाच्या फेऱ्यातून सुटका होणे दुरापास्त होऊन जाते. अशा प्रकारे अनंत जन्म-जन्मातरीं केलेल्या सकल कर्मांपैकीं जीं कर्म प्रस्तुत जन्मापूर्वीं प्रारब्धरूपाने अवश्य फलभोगार्थ उद्युक्त झालेलीं असतात त्या सकल प्रारब्धकर्मांशिवाय जीं फलभोगार्थ शिल्लक राहिलेलीं असतात, त्या सर्वांच्या समूहास “संचित” असे नाव असून, प्रस्तुत देहाबरोबर जो संचितांश अवश्य फलभोगार्थ निर्माण झालेला असतो, त्याला “देहप्रारब्ध” म्हणतात. ह्या “देहप्रारब्ध” शब्दावरूनच प्रारब्धाचा आत्म्याशीं कांहीं एक संबंध नसून जीव हवी तितकी आत्मोन्नति करून घेण्यास समर्थ आहे, असा अर्थ होतो जिवाच्या आधिभौतिक नश्वर देहास अवश्यत्वे प्राप्त होणारीं सुख-दुःखे निर्माण करणे, एवढेच प्रारब्धाचे कार्य आहे; आणि देहदुःखेनिवारणार्थ तत्कारणांचा प्रतिकार करण्याची प्रत्येक जीवाची सतत खटपट चालू असताहि देहदुःखे जशीं अवश्य प्राप्त होतात, त्याचप्रमाणे कांहीं एक खटपट न केली तरी देहास प्राप्त होणारीं सकल सौख्येहि अवश्यत्वेच उत्पन्न होतात. हे तत्त्व जाणूनच “अन्न आच्छादन हें तों प्रारब्धा आधीन” असे

श्री तुकोवानी म्हटले आहे; आणि त्याच्याहि पलीकडे दृष्टि देऊन “दाने दानेपर लिखा है खानेवालेका नाम ” असे श्री कबीरांनी म्हटले आहे हा देहप्रारब्धाचे तीन प्रकार आहेत, आणि त्यानाच “ तापत्रय ” अशी अन्य संज्ञा आहे त्यांपैकी “ स्वेच्छाप्रारब्ध ” ( अध्यात्मिकताप ) हा पहिला प्रकार होय हे अपरिहार्य असते; आणि ह्याच्याच बळाने श्रीसीतादेवीला श्रीरामचंद्रास सकलदुःखमूलक असलेल्या असंभाव्य मायिक सुवर्णमृगाच्या पाठीमागे पाठवून देण्याची बुद्धि झाली ! परिणामी निश्चितत्वे दुःखदायक असलेल्या राजपत्निगमनादि दुष्कर्मांची प्रवृत्ति ह्याच्याच बळाने होते “ परेच्छा प्रारब्ध ” ( आधिभौतिक ताप ) हा दुसरा प्रकार असून “ अनिच्छा प्रारब्ध ” ( आधिदैविक ताप ) तिसऱ्या प्रकाराचे नाव आहे. त्रिकाल ज्ञानदायक असलेल्या शास्त्रोक्त तपदिकाच्याद्वारे योग्याना ह्या दोन प्रकारच्या प्रारब्ध तापांचे निवारण करिता येत असून “ अहं-ब्रह्मास्मि ” अशा ज्ञानाने “ नाहं देहः ” ही भावना दृढ झाली, म्हणजे अनंतपूर्व जन्मारभापासून ज्ञानप्राप्तिद्वारे मिथ्या ठरलेल्या प्रस्तुत देहाच्या अतापर्यंत केवळ देहद्वारे घडलेल्या व घडणाऱ्या संचित प्रारब्ध आणि क्रियमाण नामक सकल कर्मांना साद्यंत मिथ्यात्व प्राप्त होत असल्यामुळे त्याच्या बंधापासून आत्मा विमुक्त होतो “ सर्व कर्माखिलं पार्थज्ञानं परिसमाप्यते ” ( भ गी ४-३३ ) ह्या भगवदुक्तीचा हाच अर्थ आहे; आणि प्रारब्धाधीन असलेल्या देहापासून स्वतःला पूर्णत्वे भिन्न समजणाऱ्या ज्ञानविज्ञानतृप्तात्म्याला अज्ञानी जन देहात्मसमुच्चय रूपानेच ओळखित असल्यामुळे केवळ त्याच्या समजुतीसाठी ज्ञानी पुरुषालाहि प्रारब्ध चुकत नाही अशा अर्थाचे “ प्रारब्ध कर्मणां भोगादेव क्षयः ” हे वाक्य प्रवृत्त झाले आहे वास्तविक पाहता चैतन्यरहित असलेल्या केवळ पंच-भूतात्मक स्थूल-सूक्ष्म नामक देहद्वयास सुखदुःखाभास होणे शक्य नाही सुखदुःखाभास होणे हा जरी मनाचा धर्म असला, तरी त त्याला आत्म-प्रकाशाच्या साहाय्यावाचून होत नाही, कारण ते स्वतः चिन्मय नसून फक्त

चिद्ग्राहक आहे; आणि असाच अनुभव प्रत्येक अयोगयुक्त जीवाला गाढ निद्रेत येत असतो "संचित" आणि "प्रारब्ध" नामक द्विविधा कर्मांचा येथवर विचार झाला आतां "क्रियमाण" कर्मांचा विचार करूं

ह्या क्रियमाण कर्मांत प्रारब्ध कर्मेतर असलेल्या सकल प्रस्तुत देहद्वय-निर्मित क्रियांचा (चेष्टांचा) समावेश होत असून ह्या क्रियांचे कर्म (न्याय्य), विकर्म (विपरीत), आणि अकर्म (विपरीत) असे तीन पोट-भेद आहेत (भ. गी ४-१७) कर्म म्हणजे "कार्यकर्म" (भ. गी ३-१९) असा अर्थ असून, "कार्यकर्म" ह्याचा "नियतकर्म" (भ. गी ३-८) असा अर्थ आहे, आणि "नियतकर्म" म्हणजे मनुस्मृतिप्रणीत विधेय कर्म (भ. गी ४-१ व १६-२४) होय त्याचप्रमाणे अकार्य कर्मांचा निर्णयहि मनुस्मृत्यान्वयेच केला पाहिजे. (भ. गी ४-१ व १६-२४). ह्या अकार्य कर्मांचाच विकर्म म्हटले असून अकर्म ह्याचा अर्थ नियत-कर्मत्याग असा आहे सकल स्वभावज म्हणजे प्रकृतिनिर्मित आनुवंशिक संस्कारजन्य कर्मांचा (अपरिहार्य प्रारब्धकर्मांचा) "नियत-कर्मांत"च अंतर्भाव होतो (भ. गी १८-४० ते ४४); आणि सर्वच कर्मे स्वभावतःच जडात्मक असल्याकारणाने त्यांच्या फलामध्ये जो तरतमभाव उत्पन्न झालेला दिसतो, त्याचे कारण केवळ कर्त्यांची बुद्धीच असल्यामुळे कोणतेहि कर्म अहंकर्तृत्वभाव सोडून फलासह ईश्वरार्पण बुद्धीने केल्यास ते चित्तशुद्धिद्वारा अंती मोक्षदायकच होत असून (भ. गी १८—४५ व ४६) अकर्म व विकर्म ही अहंकर्तृत्वभावविरहित होणे अशक्य असल्यामुळे तीं सारीं सर्वस्वी बंधक होतात, असा भगवद्गीतेचा सिद्धांत आहे (भ. गी. ३-९). अर्थात् अपरिहार्य प्रारब्ध कर्मांचा पूर्ण क्षय त्यांच्या अवश्य घडणाऱ्या भोगाने होऊन तद्वारा संचित कर्मांचाहि सहजच अंशतः क्षय होतो; आणि अकर्म व विकर्म ह्यांच्या त्यागपूर्वक शास्त्रनियत (भ. गी. १६-२४) कर्म करीत राहिल्याने सहजच ईश्वरप्रसादद्वारा

चित्ताची शुद्धी होऊन ते प्रथमतः ज्ञानग्रहणास योग्य होते, व शेवटी ज्ञानप्राप्ति झाली म्हणजे आत्मस्वरूपी लीन होते, म्हणजेच मुक्त होते

“ मन एव मनुष्याणां कारणं बंधमोक्षयोः ” ( आत्मबिन्दु उपनिषत् ) ह्या श्रुतीचा असाच अर्थ आहे ह्याप्रमाणे कर्माकर्मविकर्मांचा पूर्ण विचार करून आणि “ अहं क्रतुरहं यज्ञ ” ( भ गी ९--१६ ) “ भोक्तारं यज्ञतपसां मां ” ( भ. गी ५--२९ ) “ अहं हि सर्वं यज्ञानां भोक्ताच प्रभुरेव च ” ( भ गी ९-२४ ), “ अधियज्ञोऽहं ” ( भ. गी ८-४ ), “ यज्ञानां जपयज्ञोऽस्मि ” ( भ. गी १०-२५ ), “ अफलाकांक्षिभिर्यज्ञो विधिदृष्टो ” ( भ गी १७-११ ), “ ॐ तत्सदिति निर्देशा ” इत्यादि “ कर्म चैव तदर्थीयं सदित्येवाभिधीयते ” इत्यंत ( भ. गी १७--२३ ते २७ ) ह्या सकल भगवदुक्ति पूर्णपणे ध्यानात ठेवून “ यज्ञार्थात्कर्मणोऽन्यत्र ” इत्यादि “ अघायुरिन्द्रियारामो मोघं पार्थ सजीवति ” इत्यंत ( भ गी. ३-९ ते १६ ) ह्या श्लोकाष्टकातील भगवदुक्तींचा प्रामाणिकपणाने विचार केला, तर भगवद्गीतोक्त अखिल कर्मयोगांत अपरिहार्य प्रारब्धकर्म त्यागबुद्धि सोडून केलेल्या केवळ मनुस्मृत्योक्त शुद्ध वैदिक यज्ञदानतपाहारादि विहित कर्मांशिवाय इतर कोणत्याही कर्मांचा समावेश होत नाही, असे कबूल करणे भाग आहे. हाच खरा चित्तशुद्धिकारक आणि शुद्ध भक्त्युपादनरूपी सिद्धिदायक कर्मयोग असून पूर्ण वैराग्यमूलक ( भ गी. २-४५ ) शुद्ध व्यवसायात्मिका बुद्धि प्राप्त होण्यास त्याच्याशिवाय अन्य उपाय नाही.

परंतु हे कर्मयोगग्रहस्य न समजल्यामुळे किंवा समजूनउमजून श्रद्धा-हीनतेस्तव त्याचा त्याग करण्याच्या बलवत्तर प्रवृत्तीमुळे विक्षेप नामक तृतीय अवस्थेच्या पलीकडे जाण्याची प्रायः कोणासच इच्छा होत नसून हे सर्व जग शुद्ध अधोगामी ( गीता १८-४८ ) आधिभौतिक प्रवृत्तिमार्गांतच धन्यता मानीत असून “ सर्वाभ्यपरित्यागी ” ( भ. गी. १२-१६, व १४-२६ ) होण्याचा सर्वांनाच कंटाळा आहे; व तेणेकरून “ मम माया दुरत्यया ”



(म. गी. ७-१४) ह्या भगवदुक्तीची सिद्धता होत आहे. अशा स्थितीत दैवशात् एखाद्या भाग्यवान पुरुषास ह्या मायाजालांतून सुटण्याची जर तीव्र इच्छा झाली, तर तो भक्तिमार्गाचा अवलंब करितो, आणि मग त्या मार्गात त्याची प्रगति सतत चालू राहून शेवटी तो सद्गुरुकृपाद्वारे जी चतुर्थावस्था प्राप्त करून घेतो तिला "परोक्षज्ञान" अशी संज्ञा आहे. ह्या परोक्षज्ञानाने पूर्वीच्या तिन्ही अवस्थांचा म्हणजे (१) ब्रह्म भासत नाही, (२) यास्तव तें नाही, आणि (३) प्रत्यक्षत्वास्तव जग सत्य आहे ह्या अज्ञान, आवरण व विक्षेप रूपी बुद्धीचा नाश होऊन गुरुप्रतीति आणि शास्त्रप्रतीति ह्या प्रमाण-द्वयावरील श्रद्धेच्या योगाने "सर्व खल्विदं ब्रह्म" असा बुद्धिनिश्चय होतो. मग तो निश्चय निर्गुण ब्रह्माविषयी असो अथवा सगुण परमेश्वराविषयी असो. कारण "सगुण निर्गुण एक गोविंदु रे ॥" ह्या सतानुभवाप्रमाणे सगुणरूप निर्गुणाहून भिन्न नाही. योग नामक जी पूर्व अवस्था ती हीच होय, आणि हिच्या द्वारेच एकात्मतारूपी अद्वैत उत्तरावस्थेचा लाभ होतो. दासबोधांतील भ्रमनिरूपणारंभी समर्थानीं सांगितलेल्या " भ्रमेणाहं भ्रमेणत्वं भ्रमेणो-पासका जनाः ॥ भ्रमेणेश्वरभावत्वं भ्रममूलमिदं जगत् ॥" ह्या पूर्णाद्वैत सिद्धाताप्रमाणे मी, तूं, उपासक भक्त, उपास्य ईश्वर, इत्यादि जगासह सकल द्वैतमूलक भावना जरी मिथ्या भ्रमरूप असल्या तरी अव्यक्त, अक्षर, परमगति-रूप ब्रह्मच त्या भ्रमाचे विवर्तोपादान कारण असल्यामुळे तो संवादिभ्रम ठरून तद्वारां ब्रह्मपदप्राप्ति झालीच पाहिजे. निश्चित ज्ञानाभावीं जरी भ्रामक कल्पनेनें हिरा समजून हिरा घेतला, तरी खऱ्या हिऱ्याचीच प्राप्ति होणार, आणि काचेवर हिऱ्याची भ्रामक कल्पना होऊन जर ती घेतली, तर कांचच मिळणार. ह्यांतील पहिला संवादिभ्रम आहे व दुसरा विसंवादिभ्रम आहे. अशा संवादिभ्रमाने कामातुर गोपी श्रीकृष्णपदीं लीन झाल्यामुळे त्यांना तद्वारां जसा मुक्तिलाभच झाला, तद्वत् वस्तुतः अद्वैतब्रह्मरूपी असलेल्या पर-मेश्वरांची जरी-द्वैतभावननें उपासना केली, तरी शेवटीं अद्वैत-ब्रह्मज्ञानाची प्राप्ति झालीच पाहिजे. ह्या ब्रह्मात्मैक्य ज्ञानासच "अपरोक्ष ज्ञान" म्हणतात. हीच

जिवाची पांचवी अवस्था आहे. ह्याच्या पुढील सहावी जी अवस्था आहे तिला “आत्यंतिक दुःखनिवृत्ति” असे नांव आहे, आणि तिचा अनुभव अंशतः प्रत्येक जीवाला गाढ निद्रेत नित्यशः येत असतो. तीच परमानंदरूप आहे, परंतु “मारवाडांत गेल्याशिवाय पाण्याचें सुख कळत नाही” ह्या म्हणीप्रमाणे निद्रा नष्ट झाल्याशिवाय निद्रानंदाची खरी किंमत कळत नाही. ज्या वैषयिक अल्प सुखासाठीं सकल जीवाची अव्याहत खटपट चाललेली असते त्याच्या अभावीं वर्षेच्या वर्षे जात असतात; परंतु निद्रानंद पूर्णत्वे नष्ट झाल्यास जीव देण्याचीच पाळी येते. ह्यापुढील जिवाच्या शेवटल्या सातव्या अवस्थेस “निरंकुशातृप्ति” अशी सज्ञा आहे, व हीच भगवद्गीतेच्या द्वितीयाध्यायातीं वर्णिलेली ब्राह्मीस्थिति होय. श्वेतवर्ण, आर्द्रता आणि माधुर्य हे तीन धर्म दुघात जसे एकरूपानें असतात, तशीच ह्या स्थितीतील सच्चिदानंदता एकरूपी असते. जिवाची आद्य अवस्था-त्रयांतून सुटका होण्यास प्रस्तुत सूत्रोक्त “परम प्रेमरूपा भक्ति”च कारण होते. ह्या परमप्रेमाची अशी मौज आहे कीं, ते एकदा ज्या वस्तूवर जडते, त्या वस्तूचा मनास निदिध्यास लागलेला असूनहि त्याचे आपल्याला भान सुद्धा रहात नसते. ह्याचे कारण असे आहे कीं, मन तन्मय झालेले असते. ही स्थिति लक्षांत येण्यासाठीं हस-स्वरूप स्वामींनीं आपल्या एका व्याख्यानात जी गोष्ट सांगितली होती, ती आता सांगतो. एका गृहस्थाजवळ त्याच्या प्रेमातिशयास पात्र झालेली एक अतिसुंदर हिऱ्याची आगठी होती. ती त्याने सर्वतोपरी अति सुरक्षित असलेल्या स्थळीं ठेविली असून सणावाराच्या दिवशीं मात्र तो ती बाहेर काढीत असं. अर्थात् मध्यंतरीं आपल्याला तिचे सतत स्मरण होत आहे, ही कल्पना त्याच्या गांवींहि नव्हती. परंतु एकदा तो आपल्या घरापासून बऱ्याच लांबीच्या पल्ल्यावर असताना आपल्या घरास आग लागली, अशी बातमी त्याच्या कानीं आकस्मिक पडताच “आता आपल्या आगठीचे काय होईल” अशी कल्पना प्रथमतः त्याच्या मनांत आली. सर्वप्रिय माणसांना सुद्धां मार्गें सारून ती आंगठीच प्रथमतः दत्त म्हणून त्याच्यापुढे एकदम आकस्मिक येऊन उभी

राहण्याचें कारण त्याच्या मनातील तिच्या निःसीम प्रेममूलक अखंड चिंतनाशिवाय अन्य काय असणार ? असे भगवंताविषयीं निःसीम प्रेम असणे, ह्यालाच व्यवसायात्मका बुद्धि म्हणतात; आणि ते एकदा उत्पन्न झालें म्हणजे भृग-कीटक न्यायाने अखेरीस परमेश्वराकार झालेच पाहिजे. हाच मोक्ष होय, असे जाणून “ देवापात्री नाही मोक्षाचें गाठोडें ” असे सांगणाऱ्या परमेश्वरमय झालेल्या श्री तुकाराम महाराजांनी “ नलगे मुक्ति ” ह्या उक्तीनें मुक्ताना मुक्तीची किंमत नसते, असे दर्शविले आहे. वरील आगठीच्या गोष्टीप्रमाणें परमेश्वरावर निःसीम प्रेम जडलेल्या पुरुषास भगवंताचें नकळतहि अखंड स्मरण होत असल्याकारणानें त्याला देहत्यागकालींहि ईश्वरस्मरण होऊन तो तदनंतर ईश्वरस्वरूपीच लीन होणार असा गीतेतील सत्कर्म योगजन्य भक्तियोगाचा प्रभाव आहे. परंतु “ न मिळो खावया न वाढो संतान । परि हा नारायण कृपा करो ” अशा तीव्र वैराग्याची भक्तीला जर जोड नसेल, तर ती “ अस्मिन्परम प्रेमरूपा ” म्हणतां येणार नाही, आणि तशी झाली नाही तोंपर्यंत ती साक्षान्मुक्तिदायकहि होणार नाही. “ परमप्रेमरूपा ” भक्त्युत्पत्तीच्या द्वारे “ व्यवसायात्मिका ” बुद्धि झाली, म्हणजे परमेश्वरार्पणास योग्य नसलेले कोणतेहि कर्म बुद्धिपूर्वक होणे शक्य नसल्यामुळें पुरुषकर्मातीत होतो, हें जाणून श्री तुकाराम बाबा म्हणतात “ विधिनिषेधाचे गोवे ॥ अवघे गुंडाळुनि ठेवावे ” आणि प्रल्हाद, भरत, ब्रजगोपिका, इत्यादिकांनीं शास्त्राज्ञा बाजूला ठेवून “ जेणें जोडे नारायण ॥ तेंचि सुकर्म जाण, जरी हीनाहुनी हीन ॥ तरी तेंहि विशुद्ध ॥ ह्या वचनाची सत्यता प्रस्थापित केली आहे. “ नारायणी घडे जेणे अंतराय । हो कां बापमाय त्यजावी ते . ” ह्या श्री तुकारामाच्या उक्तीनेहि प्रल्हाद व भरत ह्यांच्या शास्त्रविरुद्ध आचरणाचे मंडनच केलेले आहे. परंतु हा न्याय सामान्य लोकाना लागू नाही. ज्यांनीं परमेश्वरस्वरूप ओळखिले, अशा भाग्यवान पुरुषांचाच तो अधिकार आहे. हे कर्मरहस्य अनधिकारी लोकाना बजावून सांगण्यासाठीं श्रीतुकाराम महाराज म्हणतात:—

“संतसंगती न करावा वास । एखादे गुणदोष अंगी येती ॥ १ ॥  
मग त्या दोषां नाहीं परिहार । होय अपहार सुकृताचा ॥ २ ॥  
तुका म्हणे नमस्कारावे दुरून । अंतरीं धरून राहे रूप ॥ ३ ॥

“न देव चरितं चरेत्” ह्या वचनांतील तात्पर्यहि तेच आहे भिन्न संतांची भिन्न स्वरूपे असतात, तीं कधी कधी “बालोन्मत्त पिशाचवत्” अशीं असतात; कारण “विविक्त देशसेवित्वं अरतिर्जन संसदि” ह्या ज्ञान चिन्हांच्या परिपालनार्थ तसें राहणे त्यांना अधिक सोयीचे असते. ह्यास्तव खऱ्या संताची परीक्षा होणे फार दुर्घट असल्याकारणानें “इदं च नास्ति परं च न लभ्यते” अशी दुर्गति टाळण्याकरितां दीर्घकाल सहवास करून पूर्ण दृढ वैराग्याविषयी बालंबाल खात्री झाल्याशिवाय साधकांनीं कोणासच शरण न जाता स्वतःच्या सामर्थ्यानें शक्य तितका आत्मोन्नतीचा मार्ग आक्रमण करित गेल्यास योग्य कालीं योग्य गुरूच योग्य साधकाला भेट देऊन आपल्या अधिकाराविषयी त्याची खात्री पटवून देऊन त्याला पुढील मार्गास लावितो. हे आमचे मत नव्हे. “ऐशीं कमें साम्यदशा ॥ होय तेथ वीरेशा ॥ मग श्रीगुरु आपैसा ॥ भेटेचिगा ॥ ( भा. दी. १८-९६६ ) असे ज्ञानेश्वर म्हणतात. सत्पुरुषांच्या कृपेने “गुरोस्तु मौनं व्याख्यानं शिष्यास्तु चिच्छन्न संशयाः” असे प्रकारहि कधी कधी घडतात, कारण “याची परी पाहतां ॥ जीव अविद्या विरहिता ॥ काम्य कर्मातीता ॥ जाणिजे ऐसा ॥” ह्या श्री मुकुंदराजप्रणांत सत्पुरुषांच्या व्याख्येप्रमाणें सत्पुरुष आहेत, अशी प्रत्यक्ष पक्की खात्री झाली म्हणजे कांहीं विचारपूर्ण साधकांना अधिक कांहींच नको असतें. ते चमत्कारांना भुळणारे नसतात. कारण चमत्कार करण्याचे सामर्थ्य ज्या सिद्धीच्या द्वारे प्राप्त होत असते, त्या सान्या सकार्य प्राकृता म्हणजे शुद्ध क्षरभाव आधिभौतिकच असतात. असो. भक्तीच्या व्याख्येत भक्तिदायक कर्मांचा आणि भक्तीच्या फळांचा सांगोपाग

विचार करणे अवश्य असल्यामुळे हे द्वितीय सूत्रार्थाचे विवरण इतके सहजच लांबले. आता तृतीय सूत्रास आरंभ करू. अठ्ठ्याळिसाव्या सूत्राच्या विवरणांत प्रथमतःच पुनरुक्तीबद्दल जे चार शब्द लिहिले आहेत, ते ध्यानांत ठेवणे अवश्य आहे.

### सूत्र ३.

॥ अमृतस्वरूपाच ॥

आर्या

आत्मस्वरूप साई, भक्ति तयाची कशी अमर नोहे ।

जरि तो असली भ्रामक, तरि तो भ्रमही असेचि संवादी ॥

विवरण—मागील सूत्रात व्यवसायात्मिका ( केवळ जीवेशैक्यनिष्ठ ) बुद्धि असणे, असे भक्तीचे जे लक्षण सांगितले, त्याची ह्या सूत्राने पूर्णता करून जीवेशैक्यनिष्ठ, म्हणजे अर्थात् अशी निष्ठा असलेला पुरुष अमर असतो असे सांगितले आहे; आणि मागील सूत्राच्या विवरणात संवादिभ्रमाचे जें सोदाहरण लक्षण सांगितलें आहे, तदन्वये भक्तियोगी पुरुष अमर असणे अवश्यच आहे. शिवाय “ न मे भक्तः प्रणश्यति ” ( भ. गी. ९-३१ ) असे भगवद्वाक्य असून “ पार्थ नैवेह नामुत्र विनाशस्तस्य विद्यते ” ( भ. गी. ६-४० ते ४५ ) इत्यादि श्लोकांत भक्तियोगी पुरुष अमर कसा होतो, त्याचे सविस्तर वर्णनहि केलेलें आहे. भक्तियोगाचा असा अजब महिमा असल्यामुळेच मुक्तीच्या म्हणजे ज्ञानप्राप्तीच्या द्विविध साधनात भक्तीलाच श्रेष्ठत्व दिलें आहे. समर्थ श्री रामदास स्वामींनी मनास बोध करण्यास सुरवात केल्याबरोबर प्रथमतःच “ मना सज्जना भक्ति पंथेचि जात्रें । तरी श्रीहरी पाविजे तो स्वभावें ॥ ” असें म्हटले असून त्या वचनातील “ स्वभावें ” ह्या शब्दाने स्वभक्तास आत्मसात् करून घेणे, हा श्रीहरीचा स्वभावच आहे, असें दर्शविलें आहे. “ नाहं वसामि वैकुंठे योगिनां हृदये रवौ । मङ्गला

यत्र गायंति तत्र तिष्ठामि नारद ॥ ” ह्या उक्तीने स्वतः श्रीहरीने अ पला वरील समर्थोक्तीने वर्णिलेला स्वभाव व्यक्त केला आहे. भगवद्गीतेत “महात्मा” हा शब्द भगवंताप्रमाणे फक्त ज्ञानी भक्तानाच उद्देशून आला असल्यामुळे भक्तेतराना महात्मा म्हणणे अयोग्य ठरते. शिवाय भगवान् श्रीकृष्ण सकल स्वभक्तांना मात्र उदार का म्हणतात ( भ. गी ७-१६ ) ह्याचा विचार केला तर परमेश्वरस्वरूपाची सर्वश्रेष्ठ देणगी भक्ताशिवाय इतराकडून मिळणे शक्य नाही, ह्यास्तव भक्त हेच काय ते भगवंताला उदार वाटतात, असे म्हणणे प्राप्त आहे आणि ह्याच कारणास्तव “ भाग्यवंत म्हणो त्या । शरण गेले पंढरिराया ॥ ” ह्या उक्तीने सतश्रेष्ठ तुकाराम फक्त भक्ताना मात्र भाग्यवान् म्हणत आहेत. अर्थात् सकल अभक्त आणि दाभिक भक्त करंटेच होत. “ वेदैश्च सर्वैरहमेव वेद्यः ” ( भ गी १५-१५ ) ह्या भगवदुक्तीप्रमाणे स्वतः सकल वेदच भगवद्गुणगायक ह्या नात्याने मूर्तिमंत भक्तश्रेष्ठ ठरतात; आणि ह्याच कारणास्तव “ भारतः पंचमोवेदः ” ह्या वाक्यानुसार पंचम वेदरूप असलेल्या महाभारतातील गजेन्द्रमोक्षस्थ असलेल्या

“ गीता सहस्रनामैव स्तवराजो ह्यनुः स्मृतिः ।

गजेन्द्रमोक्षणं चैव पंचरत्नानि भारते ” ॥

ह्या अंत्य श्लोकात ( १ ) श्रीमद्भगवद्गीता, ( २ ) विष्णुसहस्रनाम, ( ३ ) भीष्मस्तवराज, ( ४ ) अनुस्मृति, आणि ( ५ ) गजेन्द्रमोक्ष ह्या शुद्ध भक्तिमय असलेल्या पांच प्रकरणाना मात्र “ रत्ने ” ही संज्ञा दिली असून त्या पंचरत्नातील आद्य ( श्रेष्ठ ) स्थान श्रीमद्भगवद्गीतेस देऊन तिची सर्वश्रेष्ठ भक्ति-प्रधानता व्यक्त केली आहे भक्तीला इतके श्रेष्ठत्व देण्याचे कारण, “ भक्ति-ज्ञानाची माउली ” असल्यामुळे “ न मातुःपर दैवतं ” ह्या सिद्धान्तान्वये ती मुक्तिदायक ज्ञानाचेहि आवयव्यस्थान आहे; आणि आत्मरतिरूपाने अंती तिला ज्ञानमयताही येतेच. पूर्णज्ञानी पुरुषालाहि गुरुभक्ति अत्यंत आदरणीय असते.

सूत्र ४. यल्लब्ध्वा पुमान् सिद्धो भवत्यमृतो भवति तृप्तो भवति ॥  
 आर्या. भक्तिच सिद्धावस्था, देउनि जीवास अमरही करिते ॥  
 तृप्ती निरंकुशा भग, सहजचि साईप्रसाद दे भक्ता ॥

विवरण:— केळीला केळफूल आले, म्हणजे जसे तिचे कार्य संपून ती मरून जाते, तद्वत् “कर्मणैव हि संसिद्धिमास्थिता जनकादयः” (भ. गी. ३-२०) ह्या भगवदुक्त्यन्वये सकल कर्म, म्हणजे सत्कर्म (भ. गी. १७-२६) म्हणतां येतील अशीं प्रशस्त कर्म, सफल झालीं म्हणजे त्याच्यापासून त्याच्या कर्त्याला संसिद्धावस्था प्राप्त होऊन तीं सर्व कर्म त्या अवस्थेत पूर्णत्वे निरुपयोगी होतात. अर्थात् सिद्ध पुरुष कर्मातीत असतो. हाच अर्थ आमच्या पूर्वसकल्पानुसार श्रीमद्भगवद्गीतान्वये सांगितल्यास असें म्हणावे लागेल कीं, द्विविधा असलेल्या एकाच ब्रह्मनिष्ठेतील (भ. गी. ३-३) कर्मयोगनामक पूर्वभाग संसिद्धिदायक झाला, म्हणजे त्या नंतर साधक कर्मसंन्यास करून परासिद्धिदायक (मुक्तिदायक) ज्ञाननिष्ठा नामक उत्तर भागाचा आश्रय करितो (भ. गी. १८-४९ ते ५५) त्याची बुद्धि व्यवसायात्मिका (परमेश्वरैकनिष्ठ) असल्यामुळे त्याच्याकडून फक्त ईश्वरार्पणास योग्य असलेल्या सत्कर्माशिवाय कोणतेहि कर्म बुद्धिपुरःसर होणें शक्य नसल्यामुळे कर्मस्वरूपाचा विचार करण्याचे त्याला काहींच प्रयोजन नसते. भक्त्युद्भव हा अशा प्रकारे कृतकार्यत्व देऊन व साधकाला अमर करून नित्य तृप्त ठेवतो, अशीं जीं त्याचीं तीन फळे ह्या सूत्रात सांगितलीं आहेत, त्याचे विवरण मागील भक्तिस्वरूप वर्णनात झाले असल्यामुळे त्याचा येथे अनुवाद करण्याचे प्रयोजन नाही. उद्भवापासून सफलतेपर्यंत ह्या व्यवसायात्मिका बुद्धीची “मृदु” “मध्य” आणि “अतिमात्र” अशीं वृद्धिगत होणारीं तीन स्वरूपे असून, त्याचीं फळेहि तशींच वृद्धिगत होणारीं असतात. सूत्रस्थ “लब्ध्वा” ह्या पदाने प्रथम “मृदु” स्वरूपी पूर्वसत्कर्मफलभूत असलेला भक्त्युद्भव सांगून त्याचीं फळे कथन केलीं आहेत. ह्या स्वरूपाचे उदाहरण असे आहे:—

“सत्यपि भेदापगमे नाथ तवाहं न मामकीनस्त्वम् ।

सामुद्रो हि तरंगः क्व च न समुद्रो हि तारंगः

( अर्थ-आर्या. )

परमेशरूप मजहुनि, भिन्न नसे तरिहि नाथ तो माझा ।

जैसा तरंग असतो, सिंधूचा परि न तो तरंगाचा ॥

“ जीवबुध्यात्वदंशकः ” अशा बुद्धीचे हे वर्णन आहे. असे महद्भाग्य प्राप्त करून घेण्याचे काम फार कठीण आहे. दृढ वैराग्याशिवाय त्याची प्राप्ति होत नाही, असे साधकांना बजावून सांगण्यासाठी श्री तुकाराम महाराजांनी “ नाथमात्मा बलहीनेन लभ्यः ” ह्या श्रुत्यन्वये “ चणे खावे लोखंडाचे ॥ तरी ब्रह्मपदीं नाचे ॥ ” आणि “ तुका म्हणे भक्ति सुळावरिल पोळी ॥ ज्याचे असे कपाळीं त्यासि मिळे ॥ ” अशी स्पष्ट विधाने केली आहेत. वैराग्यरूप आत्मपुण्याशिवाय भक्त्युद्भास पुण्यवंशहि प्रायः लागतोच. “ दातृत्वं वंश पुण्येन ” हा सिद्धांत वंशपुण्य नसलेल्या अनेक महाराजांच्या कृपणतेनें आणि त्यांच्याच पुत्रादिकांच्या औदार्यानें प्रस्थापित केला आहे. असे आनुवंशिक संस्काराद्वारे जिवास मिळणारे सहाय लक्षात आणूनच “ तुका म्हणे यथे पाहिजे जातीचे ॥ येर गवाळाचें काम नाही ॥ ” अशी संतवाणी उद्भवली आहे. आरबी घोड्यांची पैदास आरबी नरमादीशिवाय होत नाही. अस्सल शिकारी कुत्र्यांची पैदास अस्सल शिकारी नरमादीशिवाय होत नाही. ह्या नियमानुसार योगभ्रष्ट पुरुष ईशकूपेने प्रायः पुण्यवान् श्रीमंतांच्या किंवा योगी पुरुषांच्या कुळातच जन्म पावतात—( भ. गी. ६-४० ते ४२ ). सारांश, च्यवसायात्मिका बुद्धीचा लाभ होण्यास अवश्य असलेल्या आत्मपुण्याला वंशपुण्याचाहि जोड लागतेच, असा सामान्य नियम आहे. म्हणूनच ती फार दुर्लभ आहे. “ चणे आहेत तिथे दांत नाहीत, आणि दांत आहेत तिथे चणे नाहीत ” असा प्रकार प्रायः सर्वत्र होत असल्यामुळे “ क्रियेवीण वाचाळता व्यर्थ आहे ” अशीच अवस्था सदोदित दृष्टीस पडते; आणि ह्याच कारणास्तव प्रस्तुत सूत्रोक्त सिद्धावस्था प्राप्त करून देणाऱ्या वेदोक्तप्रशस्त सत्कर्मकांडे कोणाचीहि प्रवृत्ति होत नाही.



सूत्र ५. यत्प्रात्य न किञ्चिद्वाञ्छति न शोचति न द्वेष्टि न रमते  
नोत्साही भवति ॥

आर्या. सांई अंकित होतां, सारीं द्वंद्वें समूळ मावळती ॥  
तत्प्रेमाविण पुढतीं, उत्साहार्ते नसेचि स्थान दुजें ॥

विवरण. मागील सूत्रात सांगितल्याप्रमाणें कृतकार्य झालेल्या सिद्ध  
पुरुषाच्या अंतःकरणात भक्त्युद्भव झाला म्हणजे पुढे तद्वारा “देव भावाचा  
भुकेला । दास सेवकाचा झाला ॥” ह्या सतोक्तीप्रमाणे “मी देवाचा  
भक्त” ही भावना जाऊन तिच्याऐवजी “देव माझा आहे” अशी देवावरील  
आपल्या सत्तेची भावना उत्पन्न होते. हेंच एकात्मिक भक्तीचे द्वितीय “मध्य”  
स्वरूप होय. असा चौथ्या सूत्रातील “लब्ध्वा” आणि ह्या सूत्रातील “प्राप्य”  
ह्या दोन शब्दाच्या अर्थामधील भेद आहे. ह्या मध्य स्वरूपाचे उदाहरण  
असे आहे.

“हस्तमुत्क्षिप्य यातोसि बलात्कृष्ण किमद्भुतम् ॥

हृदयाद्यदि निर्यासि पौरुषेण गणयामि ते ॥

( अर्थ—शार्दूलविक्रीडित )

हस्ताते हिसडूनि तूं निजबळें दूरी मला सोडिले ।

ऐशानें पुरुषत्व काय तुजला कृष्णा सरुया जोडिलें ॥

चित्तीं मीं तुजला निरंतर असे बांधूनि ठेवीयला ॥

तेथूनी जरि जासि पौरुष तुजें मानेल खासें मला ॥

साराश, उपास्यमय झालेल्या सदुपासकाच्या दृढ प्रेमापुढे उपास्यदेवाचें  
बळ काय चालणार ? श्री तुकोबारायांनीं म्हटल्याप्रमाणे “तुज नांव नाही  
तर माझें दाव कायी । ” अशा प्रकारें देवाशीं प्रेमाने भाडण्याचा त्यांचा  
अधिकार असतो ! ते देवाशीं वाटेल तितकी सलगी करतील, देवाची हवी  
तशी बरोबरी करतील, विनोदाने देवासमक्ष अथवा त्यांच्या पाठीमागे  
त्यांचा अपमानहि करतील. कारण देव आपला आहे, अशी त्यांची

पक्की खात्री असते. दांतांनी जीभ चावली म्हणून दांतावर जसे कोणी रागावत नाही, तद्वत् सद्गुरूाचे असे सर्व चाळे देव निमूटपणे सहन करतो. फार काय सांगावे ? भृगूने देवाचे सत्व पाहण्यासाठी त्याच्या छातीत लाथ मारिली, तिची खूण भूषण म्हणून देव सतत धारण करीत आहे !। कर्मातीत झालेल्या अनन्य भक्तांना कोणतीही कर्मे बाधक होत नाहीत, इतकाच ह्याचा अर्थ आहे !!! हा कर्मातीत न झालेल्या असिद्ध कर्मयोग्याचा अधिकार खास नव्हे. असो. आता भक्तीच्या ह्या मध्य अवस्थेच्या सूत्रोक्त फलाचा विचार करूं. कल्पतरु, कामवेनु, त्रिंतामणि, इत्यादिकांना त्याचे अलौकिक सामर्थ्य देणारा परमात्मा ज्याने आपल्या भक्तिबलाने स्ववश करून घेतला, त्याचा सकल योगक्षेम यथास्थित रीतीने चालविण्याचे काम प्रत्यक्ष त्या परमात्म्यानेच आपल्या शिरावर घेतलेले असते ( भ. गी. ९-२२ ) अशी त्याची पूर्ण खात्री असल्यामुळे तो सहजच निर्वासनाचित्त झालेला असतो, आणि त्याच कारणास्तव त्याला वांछा, शोक, द्वेष इत्यादि अनर्थकारक मनोविकाराची बाधा होणे शक्य नसल्याच्या योगाने कोणतीही आधिभौतिक सुखदायक वस्तु त्याला आपल्याठायीं रममाण करण्यास असमर्थ असते. त्याच्या अखंड पूर्णानंदाला ओहोटी लागण्याचा मुळींच संभव नसल्याकारणाने तो उत्साहपूर्वक कोणत्याही कार्यार्थ प्रवृत्त होत नाही. साराश, तो इच्छा (काम), द्वेष (क्रोध), सुख, दुःख, इत्यादि सकल व्यावहारिक द्वंद्वांपासून मुक्त होऊन फक्त आपल्या उपासनानंदात ( भ. गी. १२-१४ ते १९ ) सदा सर्वदा निमग्न असतो. आपल्या संतलीलामृतात अशी उदाहरणे पुष्कळ आहेत.

**सूत्र ६.** यज्ज्ञात्वा मत्तो भवति स्तब्धो भवति आत्मारामो भवति ॥

**आर्या** जीवेशैक्यज्ञाने, मत्त मनीं शांत भीति नच कांहीं ॥

आत्मानंदीं रमतो, अंतीं निजधाम देत त्या साई ॥

**विवरणः—**ह्या सूत्रांत “ ज्ञात्वा ” ह्या शब्दाने महावाक्योपदेशजन्य पूर्णद्वैत अंतिम भक्तीच्या “ अतिमात्र ” स्वरूपाचे फल सांगितले आहे. त्याचे उदाहरण असे आहेः—

“सकलमिदमहं च वासुदेवः परमं पुमान्परमेश्वरः स एकः ।  
इति मतिरचला भवत्यनंतं हृदयगते व्रज तान्विहाय दूरात् ॥  
( अर्थ-साकी. )

विश्व अखिल हें निजदेहासह हरिरूपचि तें आहे ।  
ऐशी अखंड दृढ मति ज्याची अमर खचित तो होये ॥  
यम सांगे दूतां । तेथें तुमची नच सत्ता ॥

येथे सर्व वैदिक महावाक्याच्या बोधाची परिसमाप्ति होऊन शुद्ध भक्तिप्रधान असलेल्या केवळ प्रशस्त सत्कर्मयोगाने ( भ. गी. १७-२३ ते २७ ) ईशप्रसादपूर्वक जीवेशैक्य ज्ञानद्वारा आत्मलाभ होऊन जिवाची ह्या अनिय, जड, निरानंदमय, मायिक ससृतिबंधातून मुक्तता होते, असे प्रतिपादन केले आहे. सूत्रस्थ “मत्त” ह्या शब्दाचा अर्थ “निःस्पृहस्य तृणं जगत्” ह्या सिद्धान्तान्वये “पूर्णत्वे स्वतंत्र” असा असून “स्तब्ध” ह्या शब्दाचा अर्थ “परमनैष्कर्म्यसिद्धिद्वारे गातचित्त झालेला” (भ. गी. १८-४९ ते ५५ ), असा आहे.

“यस्त्वात्मरतिरेव स्यादात्मतृप्तश्च मानवः ॥

आत्मन्येव च संतुष्टस्तस्य कार्यं न विद्यते ॥ (भ. गी. ३-१७)

( अर्थ-समश्लोक-वामनपंडितकृत )

आत्मर्तवींच जया प्राप्ति । आत्मलाभेंचि तृप्त जो ।

जो आत्मर्तवींच संतुष्ट । त्याला कर्तव्य हे नसे ॥

ह्या भगवदुक्तीशीं प्रस्तुत सूत्रातील “आत्मारामः” ह्या पदाचा उत्तम मेळ बसतो. श्लोकातील “कार्यं” ह्या शब्दावरून आत्मज्ञानी पुरुष कर्तव्यातीत असतो, असा अर्थ स्पष्ट होतो. आणि ज्ञानी पुरुषाच्या कर्तव्यकर्मातीततेचें कारण असे आहे कीं, ह्या अखिल जगताचे पूर्ण मिथ्यात्व त्याला समजूत पक्कें उमजले असल्यामुळे त्याची

“ अव्यक्तदीनिभूतानि व्यक्त मध्यानिभारत ।

अव्यक्त निधनान्येव तत्र का परिदेवना ॥ ” (भ. गी. २ २८)

( अर्थ-समश्लोक )

भूतांची आदि अव्यक्तीं, व्यक्त मध्येचि दीसतो ।

अव्यक्तींच लया जाती, त्यांचा खेद न तो करी ॥

ह्या भगवदुक्त्यन्वये “ आपुलिया दृष्टीसि देखे । जगचि मुक्त ॥ ” अशी भावना झालेली असते. द्वितीय सूत्राच्या विवरणांत उद्धृत केलेल्या अनुगीतेतील अध्याय ५१, श्लोक २९ ह्यामधील भगवान् श्रीकृष्णाच्या उक्तीवरून “ मम ” ही भावना मूर्तिमंत मृत्यु होय, असे सिद्ध होते; आणि “ निर्ममो निरहंकारः स शांतिमधिगच्छति ” ( भ. गी. २--७१ ) ह्या भगवदुक्तीप्रमाणेहि अहंममता गेल्याशिवाय ज्ञानोद्भूत शांतिलाभ होत नाही असेच ठरते. अर्थात् अपरिहार्य देह प्रारब्धकर्माशिवाय ज्ञानी पुरुषाकडून कोणतेहि अप्राप्त कर्म घडत नाही, असा सर्वोपनिषद् सारभूत असलेल्या श्रीमद्भगवद्गीतेचा सिद्धांत असल्याकारणाने कर्मातीत झालेल्या ज्ञानकर्म-समुच्चयविहीन ज्ञानी पुरुषाकडून ह्या अखिल विश्वाची जरी होळी झाली, तरी अहंममता राहिल्यामुळे तिचे कर्तृत्व त्याच्याकडे जात नसल्या कारणाने तो त्या कर्मापासून सर्वथा पूर्णत्वे अलिप्त असतो. ( भ. गी. १८--१७ ) असे भगवान् श्रीकृष्णांनी गीतेच्या उपसंहाराध्यायांत अर्जुनास सांगून नंतर गीतोपदेशाच्या अंत्य श्लोकद्वयांत ( भ. गी. १८-६५, ६६ ) अर्जुनाच्या अज्ञानजनित पापभीतीच्या निवारणास फक्त एकांतिक भक्ति हाच एक उपाय आहे, अशा गुह्यतम उपदेशाने गीतोपसंहाराध्यायाची समाप्ति केली आहे; हेच महाभारतातील पंचरत्नामध्ये भगवद्गीतेला आद्य-स्थान देण्याचे मुख्य कारण आहे. “ चहूं पुरुषार्था शिरीं । भक्ति जैशी ” ( ज्ञानेश्वरी १८-८६७ ) ह्या गीतोपसंहारानुगामी उक्तीप्रमाणे ज्ञानोत्तर-भक्ति ( आत्मरति भ. गी. ३-१७ ) हीच सकल पुरुषार्थांचा कळस होय; कारण “ माझिये सहजस्थिति । भक्तिनाम ” ( ज्ञानेश्वरी १८. १११३ ) ह्या वाक्याप्रमाणे ती ब्रह्मस्वरूपच आहे. हेच भक्तीचें अतिमात्र ( अंतिम ) स्वरूप प्रस्तुत सूत्रांत त्याच्या फलासह वर्णिले आहे. भगवद्गीतेतील उपक्रमा-

ध्यायांती जी अंतिम साध्य असलेली ब्राह्मीस्थिति सांगितली आहे, तिचे वर्णन श्रीमन्नारदानी ह्या आपल्या प्रारंभीच्या षट्सूत्रांत केले आहे; आणि भगवद्गीतेत उपक्रमाध्यायांतील तात्पर्याचाच जसा पुढील सोळा अध्यायात विस्तार झालेला आहे, तद्वत् ह्या प्रथम सूत्रषट्काच्या तात्पर्याचाच विस्तार पुढील अष्ट्याहत्तर सूत्रांत केलेला आहे.

**सूत्र ७. सा न कामयमाना निरोधरूपत्वात् ॥**

**आर्या.** इंद्रियनिरोधरूपी, भक्ति असे ईप्सितार्थ न च कांहीं ॥  
सत्कर्म कांईला, अर्पण केल्याविना न ती लाभे ॥

**विवरण.** येथून सूत्र १४ अखेरपर्यंत कर्मातीत सिद्धांची मनःस्थिति कशी असते, ते सांगितले आहे पुढील सूत्रे ५६ आणि ५७ ह्यांमध्ये गौण भक्ति कथन केली आहे. ती कामनिक होय. तरी तिच्यामध्येहि केवळ भगव-देकशरणता असतेच. हीच भावना भक्तीत मुख्य लागते. म्हणजे संवादिभ्रम-न्यायाने सकाम भक्तीच पुढे स्वभावतः निष्काम बनते. ह्याच कारणास्तव सकाम आणि निष्काम अशा द्विविध ऐकांतिक भक्तांना समान लेखून त्या उभयताना भगवान् श्रीकृष्णांनी “उदार” ही संज्ञा दिली आहे (भ. गी. ७-१६ ते १९) इतकेंच नव्हे, परंतु “वासुदेवः सर्वमिति” अशा भावनेने ऐकांतिक भक्ति करणारांना भगवान् श्रीकृष्ण “महात्मा” म्हणत आहेत. मग त्याची भक्ति सकाम असो वा निष्काम असो.

“अनन्याश्रितयंतो मां ये जनाः पर्युपासते ।”

तेषां नित्याभियुक्तानां योग्यक्षेमं वहाम्यहम् ॥”

(भ. गी. ९-२२)

( अर्थ-आर्या-मोरोषंत )

मातेचि अन्य टाकुनि, चित्ति भजती धनंजया जन जे ॥

ते नित्ययुक्त त्यांच्या योगक्षेमासि वाहतों मीची ॥

असें म्हणणाऱ्या भगवंतांशीं ऐकातिक निष्ठेने योगक्षेमार्थ अजाणपणे याचना केली तर त्यात दोष काय ? उपमन्यु, ध्रुव इत्यादिक ऐकातिक निष्ठेने भगवंताची भक्ति करणाराची योग्यता काय कमी होती ? कामनिक भक्ति करण्याने भगवंताचे स्थानमहात्म्य थोडेच कमी आहे ? कामनिक भक्ति असेल तर प्रथमतः कामना पूर्ण होऊन नंतर मुक्ति मिळणार, आणि निष्काम भक्ति असेल तर मुक्ति मिळणार इतकाच सकाम व निष्काम भक्तीच्या फलात फरक आहे. म्हणजे अर्थात् सकाम भक्तिपेक्षा निष्काम भक्ति श्रेष्ठ आहेच. आणि अनंत पूर्वजन्मार्जित प्रशस्त साकार्याच्या साफल्याने कर्मातीत झालेल्या सिद्ध पुरुषाचेच मागील तीन सूत्रात वर्णन केले असल्यामुळे त्याच्या श्रेष्ठ निष्काम भक्तीचीच ह्या सूत्रात प्रशंसा केली आहे. बाकी

“ अपवित्रः पवितो वा सर्वावस्थांगतोपि वा ।

यः स्मरेत्पुंडरिकाक्षं स बाह्याभ्यंतरः शुचिः ॥”

( अर्थ-साकी )

पवित्र वा अपवित्र असे नर कवण्याहीपरि राह ।

श्रीहरि चिंतन करितां शुचि तो अंतर्बाह्यचि आहे ॥

हे सत्य त्रिकालाबाधित आहे, इतकेच नव्हे, परंतु—

न कळतां पद अग्निवरी पडे । न करि दाह असें न कधीं घडे ॥

अजित नाम वदो भलत्या मिषे । सकल पातक भस्म करीतसे ॥

हे नाममहात्म्यहि तसेच आहे, असे वाल्मीकादिकाच्या उदाहरणावरून सिद्ध होत आहे. अतःकरणात ऐकातिक भक्त्युद्भव होणें हेच आधीं फार कठीण आहे, मग तो निष्काम असणे त्याच्याहूनहि अधिक कठीण आहे, हे सागावयासच नको. हा विचार मनात आणूनच श्री मुकुंदराजानीं

“आधीं आत्मयातें जाणावें । मग त्याते साधावें ॥

एरवीं नुसतें अनुभवावे । काय म्हणूनी ॥”

( अपूर्ण )

श्रीसमर्थ साईनाथ बाबा संस्थान शिर्डी शके १८४९

आषाढी गुरुपौर्णिमेचे उत्सवाप्रित्यर्थ झडती एकंदर.

जमे.

नांवे.

- ६२॥ पेटीपैकी आमदानी.  
 २५६० भक्तमडळीकडून आलेल्या मनि-  
 ऑर्डर्स. बमोजी तपशीली लीस्ट  
 सोबत पेश आहे.  
 ६८॥ हस्ते श्रीमत भैयासाहेब  
 १६ ,, रा. रामचंद्रराव पाटील  
 ५६॥ ,, ,, तात्या पाटील  
 ११५॥॥ ,, दामोळकरसाहेब  
 २५६१०  
 ४२०॥ श्रीमत केशवरावसाहेब बुटी यांचे  
 कडून.  
 ७३९१६॥

- ६११॥ मुदवक खर्च  
 ६९६॥ गहू ३ मण ४ पायली  
 ७८६॥ तांदूळ ३ म. ३ पा.  
 २०॥ डाळ तुरीची -॥- म. ३पा-  
 ४१॥ डाळ हरभऱ्याची ४ पा.  
 १५॥ गरा १ म. १६ शेर  
 ९६- वेसन ३६॥ शेर  
 ११६६-॥ तूप  
 १७६६॥- पन्नावळी व द्रोण  
 ३९॥- गूळ  
 ३५॥ साखर २॥ म. १ शेर  
 ११॥ मीठ  
 १६॥ आमसुल  
 १८॥ गोडे तेल ३०॥ शेर  
 १५॥ साखऱ्या १ म. ८ शेर  
 १- मेथा  
 ६॥ हळद  
 १॥ बदाम १ शेर  
 १ किसर्मास १ शेर  
 १॥ खडीसाखर  
 ॥॥ शेंगदासें  
 ६॥ जिरें  
 १- सठ  
 ॥॥ खोबरें  
 १॥ कापड वार ४ भाडें  
 उचलण्याकरितां  
 २॥ मिरची २॥ शेर  
 १- साबूदाणा  
 २ कढईचे भाडें

## नांवे

- ४ भिकारवाडा स्वयंपाक मजुरी  
 -॥१- केशर  
 ३९८- मजुरी सामान तयारी वगैरे  
 ४॥११ गाडीभाडे सामान आणवे  
 १५१- सरपण  
 ९॥११३ शाकभाजी  
 २७८३ दही, दूध वगैरे  
 २॥११११ भोजन दक्षणा  
 ५ दक्षणा ह. रामचंद्रराव पाटील.  
 ४० आचारी पुरुषोत्तम  
 ३॥ मजुरी भिकार भोजन  
 ५१३ घोड्याकडे खर्च गवत, हरभरें

६१११३

- ९॥१११- पानसुपारी  
 ३॥११३ सुपारी ५१  
 -॥११- काथ  
 १॥११- विड्याची पानें  
 -॥११- तग  
 -॥१११- लवंग  
 १ वेल्दाड  
 १८१- विड्या, आगपेट्या

९॥१११

- १११३॥ पुजेचे सामान  
 २८१- खारीक वृका कापूर  
 १११३॥ उदवर्ती नागळ उद  
 १११३॥ १११३॥ ११  
 २८१३॥ पंथवर्ती चालर सामान  
 १११३॥ १११३॥  
 ७ कमाळ १११३॥ ११३

१११३॥११